

philipinaH patraM

I paulatImathinAmAnau yIshukhrIShTasya
dAsau philipinagarasthAn khrIShTayIshoH sarvvAn
pavitalokAn samiteradhyakShAn parichArakAMshcha
prati patraM likhataH|

II asmAkaM tAta IshvaraH prabhu ryIshukhrISh-
Tashcha yuShmabhyaM prasAdasya shAnteshcha
bhogaM deyAstAM|

III ahaM nirantaraM nijasarvvaprArthanAsu
yuShmAkaM sarvveShAM kR^ite sAnandaM prArthanAM
kurvvan

IV yati vArAn yuShmAkaM smarAmi tati vArAn A
prathamAd adya yAvad

V yuShmAkaM susaMvAdabhAgitvakAraNAd IshvaraM
dhanyaM vadAmi|

VI yuShmanmadhye yenottamaM karmma karttum
Arambhi tenaiva yIshukhrIShTasya dinaM yAvat tat sAd-
hayiShyata ityasmin dR^iDhavishvAso mamAste|

VII yuShmAn sarvvAn adhi mama tAdR^isho
bhAvo yathArtho yato.ahaM kArAvasthAyAM
pratyuttarakaraNe susaMvAdasya prAmANYakaraNe
cha yuShmAn sarvvAn mayA sArddham ekanugrahasya
bhAgino matvA svahR^idaye dhArayAmi|

VIII aparam ahaM khrIShTayIshoH snehavat snehena
yuShmAn kIdR^ishaM kA NkShAmi tadadhIshvaro mama
sAkShI vidyate|

IX mayA yat prArthyate tad idaM yuShmAkaM prema
nityaM vR^iddhiM gatvA

X j nAnasya vishiShTAnAM parIkShikAyAshcha sarvavidhabuddhe rbAhulyaM phalatu,

XI khrIShTasya dinaM yAvad yuShmAkAM sAralyaM nirvighnatva ncha bhavatu, Ishvarasya gauravAya prashaMsAyai cha yIshunA khrIShTena puNyaphalAnAM pUrNatA yuShmabhyaM dIyatAm iti|

XII he bhrAtaraH, mAM prati yad yad ghaTitaM tena susaMvAdaprachArasya bAdhA nahi kintu vR^iddhireva jAtA tad yuShmAn j nApayituM kAmaye.ahaM|

XIII aparam ahaM khrIShTasya kR^ite baddho.asmIti rAjapuryyAM anyasthAneShu cha sarvveShAM nikaTe suspaShTam abhavat,

XIV prabhusambandhIyA aneke bhrAtarashcha mama bandhanAd AshvAsaM prApya varddhamAnenotsAhena niHkShobhaM kathAM prachArayanti|

XV kechid dveShAd virodhAchchApare kechichcha sadbhAvAt khrIShTaM ghoShayanti;

XVI ye virodhAt khrIShTaM ghoShayanti te pavitrabhAvAt tanna kurvvanto mama bandhanAni bahutarakloshadAyInI karttum ichChanti|

XVII ye cha premnA ghoShayanti te susaMvAdasya prAmANyakaraNe.ahaM niyukto.asmIti j nAtvA tat kurvanti|

XVIII kiM bahunA? kApaTyAt saralabhAvAd vA bhavet, yena kenachit prakAreNa khrIShTasya ghoShaNA bhavatiIyasmin aham AnandAmyAnandiShyAmi cha|

XIX yuShmAkAM prArthanaya yIshukhrIShTasyAtmanashchopakAreNa tat mannistArajanakAM bhaviShyatIti jAnAmi|

XX tatra cha mamAkA NkShA pratyAshA cha sid-dhiM gamiShyati phalato.ahaM kenApi prakAreNa na

lajjiShye kintu gate sarvvasmin kAle yadvat tadvad idAn-
Imapi sampUrNotsAhadvArA mama sharIreNa khrIShTa-
sya mahimA jIvane maraNe vA prakAshiShyate|

XXI yato mama jIvanaM khrIShTaya maraNa ncha lAb-
hAya|

XXII kintu yadi sharIre mayA jIvitavyaM tarhi tat kar-
mmaphalaM phaliShyati tasmAt kiM varitavyaM tan-
mayA na j nAyate|

XXIII dvAbhyAm ahaM sampIDye, dehavAsatyajanAya
khrIShTena sahavAsAya cha mamAbhilASho bhavati
yatastat sarvvottamaM|

XXIV kintu dehe mamAvasthityA yuShmAkam ad-
hikaprayojanaM|

XXV aham avasthAsye yuShmAbhiH sarvvaiH sArd-
dham avasthitiM kariShye cha tayA cha vishvAse yuSh-
mAkaM vR^iddhyAnandau janiShyete tadahaM nishchi-
taM jAnAmi|

XXVI tena cha matto.arthato yuShmatsamIpe mama
punarupasthitatvAt yUyaM khrIShTena yIshunA
bahutaram AhlAdaM lapsyadhve|

XXVII yUyaM sAvadhAnA bhUtvA khrIShTasya
susaMvAdasyopayuktam AchAraM kurudhvaM
yato.ahaM yuShmAn upAgatya sAkShAt kurvvan
kiM vA dUre tiShThan yuShmAkaM yAM vArttAM
shrotum ichChAmi seyaM yUyam ekAtmAnastiShThatha,
ekamanasa susaMvAdasambandhiyavishvAsasya pakShe
yatadhve, vipakShaishcha kenApi prakAreNa na
vyAkulIkriyadhva iti|

XXVIII tat teShAM vinAshasya lakShaNAM
yuShmAka ncheshvaradattaM paritrANasya lakShaNAM
bhaviShyati|

XXIX yato yena yuShmAbhiH khrIShTe kevalavish-
vAsaH kriyate tannahi kintu tasya kR^ite klesho.apī sahy-
ate tAdR^isho varaH khrIShTasyAnurodhAd yuShmAb-
hiH prApi,

XXX tasmAt mama yAdR^ishaM yuddhaM yuShmAbhi-
radarshi sAmprataM shrUyate cha tAdR^ishaM yuddhaM
yuShmAkam api bhavati|

II

I khrIShTAd yadi kimapi sAntvanaM kashchit prema-
jAto harShaH ki nchid AtmanaH samabhAgitvaM kAchid
anukampA kR^ipA vA jAyate tarhi yUyaM mamAhlAdaM
pUrayanta

II ekabhAvA ekapremANa ekamanasa ekacheSh-
Tashcha bhavata|

III virodhAd darpAd vA kimapi mA kuruta kintu nam-
ratayA swebhyo.aparAn vishiShTAN manyadhvaM|

IV kevalam AtmahitAya na cheShTamAnAH parahi-
tAyApi cheShTadhvaM|

V khrIShTasya yIsho ryAdR^ishaH svabhAvo yuSh-
mAkam api tAdR^isho bhavatu|

VI sa IshvararUpI san svakIyAm IshvaratulyatAM
shlAghAspadaM nAmanyata,

VII kintu svaM shUnyaM kR^itvA dAsarUpI babhUva
narAkR^itiM lebhe cha|

VIII itthaM naramUrttim Ashritya namratAM
svkR^itya mR^ityorarthataH krushIyamR^ityoreva
bhogAyAj nAgrAhi babhUva|

IX tatkAraNAd Ishvaro.apī taM sarvvonnataM chakAra
yachcha nAma sarvveShAM nAmnAM shreShThaM
tadeva tasmai dadau,

X tatastasmai yIshunAmne svargamartyapAtAlasthi-taiH sarvvai rjAnupAtaH karttavayaH,

XI tAtastheshvarasya mahimne cha yIshukhrIShTaH prabhuriti jihvAbhiH svIkarttavayaM|

XII ato he priyatamaH, yuShmAbhi ryadvat sarvvadA kriyate tadvat kevale mamopasthitikAle tannahi kintvidAnIm anupasthite.api mayi bahutarayatnenAj nAM gR^ihItvA bhayakampAbhyAM svasvaparitrANAM sAdhyatAM|

XIII yata Ishvara eva svaklyAnurodhAd yuShmanmadhye manaskAmanAM karmmasiddhi ncha vidadhAti|

XIV yUyaM kalahavivAdarvijatam AchAraM kurvvanto.anindanIyA akuTila

XV Ishvarasya niShkala NkAshcha santAnAiva vakrabhAvAnAM kuTilAchArINA ncha lokAnAM madhye tiShThata,

XVI yatasteShAM madhye yUyaM jIvanavAkyam dhArayanto jagato dIpakA iva dIpyadhve| yuShmAbhistathA kR^ite mama yatnaH parishramo vA na niShphalo jAta ityahaM khrIShTasya dine shlAghAM karttuM shakShyAmi|

XVII yuShmAkaM vishvAsArthakAya balidAnAya sevanAya cha yadyapyahaM niveditavyo bhaveyaM tathApi tenAnandAmi sarvveShAM yuShmAkam AnandasyAMshi bhavAmi cha|

XVIII tadvad yUyamapyAnandata madlyAnandasyAMshino bhavata cha|

XIX yuShmAkam avasthAm avagatyAhamapi yat sAntvanAM prApnuyAM tadarthaM tImathiyAM tvaraya yuShmatsamIpaM preShayiShyAmIti prabhau pratyAshAM kurvve|

XX yaH satyarUpeNa yuShmAkAM hitaM chintayati tAdR^isha ekabhAvastasmAdanyaH ko.api mama sannid-hau nAsti|

XXI yato.apare sarvve yIshoH khrIShTasya viShayAn na chintayanta AtmaviShayAn chintayanti|

XXII kintu tasya parIkShitatvaM yuShmAbhi rj nAyate yataH putro yAdR^ik pituH sahakArI bhavati tathaiva susaMvAdasya paricharyyAyAM sa mama sahakArI jAtaH|

XXIII ataeva mama bhAvidashAM j nAtva tatKShaNAt tameva preShayituM pratyAshAM kurvve

XXIV svayam ahamapi tUrNaM yuShmatsamIpaM gamiShyAMItYAshAM prabhunA kurvve|

XXV aparaM ya ipAphradItO mama bhrAta karm-mayuddhAbhyAM mama sahAyashcha yuShmAkAM dUto madIyopakArAya pratinidhishchAsti yuShmatsamIpe ta-sya preShaNam Avashyakam amanye|

XXVI yataH sa yuShmAn sarvvAn akA NkShata yuShmAbhistasya rogasya vArttAshrAvIti buddhva paryashochachcha|

XXVII sa pIDaya mR^italpo.abhavaditi satyaM kintvIshvarastaM dayitavAn mama cha duHkhAt paraM punarduHkhaM yanna bhavet tadarthaM kevalaM taM na dayitva mAmapi dayitavAn|

XXVIII ataeva yUYaM taM vilokya yat punarAnandeta mamApi duHkhasya hrAso yad bhavet tadartham ahaM tvaraya tam apreShayaM|

XXIX ato yUYaM prabhoH kR^ite sampUrNenAnan-dena taM gR^ihlita tAdR^ishAn lokAMshchAdaraNIyAn manyadhvaM|

XXX yato mama sevane yuShmAkAM truTiM pUrayi-tuM sa prANAn paNikR^itya khrIShTasya kAryyArthaM mR^itaprAye.abhavat|

III

I he bhrAtaraH, sheShe vadAmi yUyaM prabhAvAnan-
data| punaH punarekasya vacho lekhanaM mama kle-
shadaM nahi yuShmadartha ncha bhramanAshakaM bha-
vati|

II yUyaM kukkurebhyaH sAvadhAnA bhavata duShkar-
mmakAribhyaH sAvadhAnA bhavata ChinnamUlebhyo
lokebhyashcha sAvadhAnA bhavata|

III vayameva Chinnatvacho lokA yato vayam Atmanesh-
varaM sevAmahe khrIShTena yIshunA shlAghAmahe
sharIreNa cha pragalbhatAM na kurvvAmahe|

IV kintu sharIre mama pragalbhatAyAH kAraNaM
vidyate, kashchid yadi sharIreNa pragalbhatAM chikIr-
Shati tarhi tasmAd api mama pragalbhatAyA gurutaraM
kAraNaM vidyate|

V yato.aham aShTamadivase tvakChedaprApta
isrAyelvaMshIyo binyAmInagoShThIya ibrikulajAta
ibriyo vyavasthAcharaNe phirUshi

VI dharmmotsAhakAraNAt samiterupadravakArI
vyavasthAto labhye puNye chAnindanIyaH|

VII kintu mama yadyat labhyam AsIt tat sarvvam ahaM
khrIShTasyAnurodhAt kShatim amanye|

VIII ki nchAdhunApyahaM matprabhoH khrIShTasya
yIsho rj nAnasyotkR^iShTatAM buddhvA tat sarvvaM
kShatim manye|

IX yato hetorahaM yat khrIShTaM labheya vyavasthAto
jAtaM svakIyapuNya ncha na dhArayan kintu khrIShTe
vishvasanAt labhyaM yat puNyam IshvareNa vishvAsaM
dR^iShTvA diyate tadeva dhArayan yat khrIShTe
vidyeya tadarthaM tasyAnurodhAt sarvveShAM kShatim
svIkR^itya tAni sarvvANyavakarAniva manye|

X yato hetorahaM khrIShTaM tasya punarutthite rgu-
NaM tasya duHkhAnAM bhAgitva ncha j nAtvA tasya
mR^ityorAkR^iti ncha gR^ihItvA

XI yena kenachit prakAreNa mR^itAnAM punarut-
thitiM prAptuM yate|

XII mayA tat sarvvam adhunA prApi siddhatA vAlambhi
tannahi kintu yadartham ahaM khrIShTena dhAritastad
dhArayituM dhAvAmi|

XIII he bhrAtaraH, mayA tad dhAritam iti na manyate
kintvetadaikamAtraM vadAmi yAni pashchAt sthitAni
tAni vismR^ityAham agrasthitAnyuddishya

XIV pUrNayatnena lakShyaM prati dhAvan khrISh-
TayIshunorddhvAt mAm Ahvayata IshvarAt jetR^ipaNAM
prAptuM cheShTe|

XV asmAkaM madhye ye siddhAstaiH sarvvaistadeva
bhAvyatAM, yadi cha ka nchana viShayam adhi yuSh-
mAkam aparo bhAvo bhavati tarhIshvarastamapi yuSh-
mAkam prati prakAshayiShyati|

XVI kintu vayaM yadyad avagatA AsmatatrAsmAb-
hireko vidhirAcharitavya ekabhAvai rbhavitavya ncha|

XVII he bhrAtaraH, yUyaM mamAnugAmino bha-
vata vaya ncha yAdR^igAcharaNasya nidarshanasvarUpA
bhavAmastAdR^igAchAriNo lokAn Alokayadhvam|

XVIII yato.aneke vipathe charanti te cha khrIShTasya
krushasya shatrava iti purA mayA punaH punaH kathitam
adhunApi rudata mayA kathyate|

XIX teShAM sheShadasha sarvvanAsha udarashchesh-
varo lajjA cha shlAghA pR^ithivyA ncha lagnaM manaH|

XX kintvasmAkaM janapadaH svarge vidyate
tasmAchchAgamiShyantaM trAtAraM prabhuM
yIshukhrIShTaM vayaM pratIkShAmahe|

XXI sa cha yayA shaktyA sarvvANyeva svasya vashIkart-
tuM pArayati tayAsmAkam adhamaM sharIraM rUpAn-
tarIkR^itya svakIyatejomayasharIrasya samAkAraM kar-
iShyati|

IV

I he madIyAnandamukuTasvarUpAH priyatama ab-
hIShTatama bhrAtaraH, he mama snehapAtrAH, yUyam
itthaM pabhau sthirAstiShThata|

II he ivadiye he suntukhi yuvAM prabhau ekabhAve
bhavatam etad ahaM prArthaye|

III he mama satya sahakArin tvAmapi vinIya vadAmi
etayorupakArastvayA kriyatAM yataste klIminAdibhiH
sahakAribhiH sArddhaM susaMvAdaprachAraNaya
mama sAhAyyArthaM parishramam akurvvatAM teShAM
sarvveShAM nAmAni cha jIvanapustake likhitAni
vidyante|

IV yUyaM prabhau sarvvadAnandata| puna rvadAmi
yUyam Anandata|

V yuShmAkaM vinItatvaM sarvvamAnavai rj nAyatAM,
prabhuH sannidhau vidyate|

VI yUyaM kimapi na chintayata kintu dhanyavAdayuk-
tAbhyAM prArthanAyA nchAbhyAM sarvvaviShaye
svaprArthanIyam IshvarAya nivedayata|

VII tathA kR^ita IshvarIya yA shAntiH sarvvAM bud-
dhim atishete sA yuShmAkaM chittAni manAMsi cha
khrIShTe yIshau rakShiShyati|

VIII he bhrAtaraH, sheShe vadAmi yadyat satyam
AdaraNIyaM nyAyyaM sAdhu priyaM sukhyAtam anyeNa
yena kenachit prakAreNa vA guNayuktaM prashaM-
sanIyaM vA bhavati tatraiva manAMsi nidhadhvaM|

IX yUyaM mAM dR^iShTvA shrutvA cha yadyat shikShi-
tavanto gR^ihItavantashcha tadevAcharata tasmAt shAn-
tidAyaka Ishvaro yuShmAbhiH sArddhaM sthAsyati|

X mamopakArAya yuShmAkaM yA chintA
pUrvvam AsIt kintu karmmadvAraM na prApnot
idAnIM sA punaraphalat ityasmin prabhau mama
paramAhlAdo.ajAyata|

XI ahaM yad dainyakAraNAD idaM vadAmi tannahi yato
mama yA kAchid avasthA bhavet tasyAM santoShTum
ashikShayaM|

XII daridratAM bhoktuM shaknomi dhanADhyatAm
api bhoktuM shaknomi sarvvathA sarvvaviShayeShu
vinItto.ahaM prachuratAM kShudhA ncha dhanaM
dainya nchAvagato.asmi|

XIII mama shaktidAyakena khriShTena sarvvameva
mayA shakyaM bhavati|

XIV kintu yuShmAbhi rdainyanivAraNaya mAm up-
akR^itya satkarmmAkAri|

XV he philipiYalokaH, susaMvAdasyodayakAle yadA-
haM mAkidaniyAdeshAt pratiShThe tadA kevalAn yuSh-
mAn vinAparayA kayApi samityA saha dAnAdAnayo
rmama ko.api sambandho nAsId iti yUyamapi jAnItha|

XVI yato yuShmAbhi rmama prayoJanAya thiShalanIKI-
nagaramapi mAM prati punaH punardAnaM preShitaM|

XVII ahaM yad dAnaM mR^igaye tannahi kintu yuSh-
mAkaM lAbhavarddhakaM phalaM mR^igaye|

XVIII kintu mama kasyApyabhAvo nAsti sarvvaM
prachuram Aste yata Ishvarasya grAhyAM tuShTijanakaM
sugandhinaivedyasvarUpaM yuShmAkaM dAnaM
ipAphraditAd gR^ihItvAhaM paritR^ipto.asmi|

XIX mameshvaro.api khrIShTena yIshunA svakIyavibhavanidhitaH prayojanIyaM sarvvaviShayaM pUrNarUpaM yuShmabhyaM deyAt|

XX asmAkaM piturIshvarasya dhanyavAdo.anantakAlaM yAvad bhavatu| Amen|

XXI yUyaM yIshukhrIShTasyaikaikaM pavitrajanaM namaskuruta| mama sa NgibhrAtaro yUShmAn namaskurvate|

XXII sarvve pavitralokA visheShataH kaisarasya parijanA yuShmAn namaskurvate|

XXIII asmAkaM prabho ryIshukhrIShTasya prasAdaH sarvvAn yuShmAn prati bhUyAt| Amen|

Sanskrit Bible (NT) in ITRANS Script

New Testament in Sanskrit Language; printed in ITRANS Script
copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ITRANS script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 30 Dec 2021 from source files dated 30 Nov 2021

c9745064-483a-563c-a62e-e5ce53a775d4